



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.20 පැය 2225	දුරකථන අංකය Tel.NO	011-2887973	මගේ අංකය My NO	D/Media/Out/1032/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පුද්ගලයෙකුට නියුතු ආයුධයකින් පහරදී බරපතල තුවාල සිදුකිරීම - බදුල්ල පොලිස් වසම.

2025.05.20 වන අද දින සවස් කාලයේ බදුල්ල පොලිස් වසමේ බදුල්ල නගරයේ රජවිදියේ පදික වේදිකාවේදී පුද්ගලයෙකු විසින් තවත් පුද්ගලයෙකුට නියුතු ආයුධයකින් පහරදී බරපතල තුවාල සිදුකිරීමේ සිද්ධිය සම්බන්ධයෙන් බදුල්ල පොලිස් ස්ථානය විසින් විමර්ශනයක් ආරම්භ කරන ලදී.

මෙම සිදුවීමට අදාළ පුද්ගලයින් දෙදෙනා එකම පවුලේ සොහොයුරන් වන අතර ඔවුන් අතර පැවැති ආරවුලක් හේතුවෙන් බාල සොහොයුරා විසින් අද දින සවස් කාලයේ නියුතු ආයුධයක් රැගෙනවිත් බදුල්ල නගරයේ රජවිදියෙහි පදික වේදිකාවේ වෙළඳාම් කරමින් සිටි තම වැඩිමහල් සොහොයුරාට නියුතු ආයුධයකින් පහරදී ඇති අතර එම අවස්ථාවේ පහරකෑමට ලක් වූ වැඩිමහල් සොහොයුරා විසින් එම නියුතු ආයුධය උදුරාගෙන පෙරළා බාල සොහොයුරාට පහරදී ඇත.

එම අවස්ථාවේ වහාම ක්‍රියාත්මක වූ බදුල්ල පොලිස් ස්ථානයේ නිලධාරීන් විසින් පහර දෙමින් සිටි සැකකරු ග්‍රහණයට ගෙන අත්අඩංගුවට ගෙන ඇත. බරපතල තුවාල ලැබූ බාල සොහොයුරා බදුල්ල රෝහල ඇතුළත් කර ඇති අතර අත්අඩංගුවට පත් වැඩිමහල් සොහොයුරාද කැපුම් තුවාල හේතුවෙන් ප්‍රතිකාර සඳහා පොලිස් ආරක්ෂාව යටතේ බදුල්ල රෝහලට ඇතුළත් කර ඇත.

තුවාලකරු වයස අවුරුදු 48 ක් වන අතර සැකකරු වයස අවුරුදු 53 ක් වන අමුණුවැල්පිටිය, බදුල්ල ප්‍රදේශයේ පදිංචිකරුවන් වේ.

මෙම සිද්ධිය සම්බන්ධයෙන් බදුල්ල පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.